
सं० सै0क0नि0 / 21 / 11 / 2014 / 1101 

गृह विभाग 
सैनिक कल्याण निदेशालय 


संकल्प 

___ 30 दिसम्बर 2016 
विषयः - युद्ध तथा युद्ध जैसी स्थिति में सीमा पर शहीद होने वाले सीमा सुरक्षा बल के बिहार 

निवासी कर्मियों के निकटतम आश्रितों को अनुग्रह अनुदान रू0 5,00 ,000 / - (पांच लाख 
रूपये ) से बढ़ाकर रू0 11, 00 , 000 / - (ग्यारह लाख रूपये ) करने की स्वीकृति एवं उनके 
अंत्येष्टि / अंतिम संस्कार पुलिस सम्मान के साथ करने के संबंध में । 

केन्द्रीय अर्द्धसैनिक बलों में कार्यरत बिहार राज्य के कर्मी जो बिहार सहित देश के अन्य राज्यों में 
पदस्थापित हो तथा वैसे कर्मी जो अन्य राज्यों के निवासी हों और बिहार राज्य में पदस्थापित हो और 
मुठभेड़ / नक्सली हमले में वीरगति प्राप्त करते हैं , उनके निकटतम आश्रित को गृह विभाग, सैनिक कल्याण 
निदेशालय के संकल्प संख्या 24 दिनांक , 07 .01. 2015 के द्वारा 5,00,000 / - रू0 (पांच लाख रूपये) मात्र 
अनुग्रह अनुदान वित्तीय वर्ष 2012 - 13 के प्रभाव से देने का निर्णय लिया गया था । 

2. देश की सीमा की सुरक्षा पर सदैव तत्पर रहने, चौकसी के साथ अपने कर्तव्यों के निवर्हन करने 
में सीमा सुरक्षा बल के कर्मियों का इतिहास सदियों से सराहनीय रहा है । देश की सम्प्रभुता एवं अखंडता को 
बनाये रखने में अहम भूमिका निभाने वाले सीमा सुरक्षा बल के कर्मी अपने आन - बान एवं शान में अग्रगण्य है । 
वर्तमान में सीमा पर तनावपूर्ण स्थिति के मद्देनजर सम्यक विचारोपरांत राज्य सरकार ने युद्ध तथा युद्ध जैसी 
स्थिति में बिहार निवासी सीमा पर शहीद होने वाले सीमा सुरक्षा बल ( BSF) के कर्मियों के निकटतम आश्रितों 
को पूर्व से दी जा रही अनुग्रह अनुदान की राशि 5,00,000 / - रू0 से बढ़ाकर 11,00, 000 / - रू0 भुगतान 
करने की स्वीकृति के साथ - साथ सीमा सुरक्षा बल के शहीद के पार्थिव शरीर के अंत्येष्टि / अंतिम संस्कार 
( पुलिस सम्मान के साथ) करने का निम्नवत निर्णय लिया गया है : 

( क ) शहीद के अंत्येष्टि पर हुये व्यय का वहन राज्य सरकार द्वारा किया जायगा । 
( ख ) शहीद जिस जिला के निवासी होंगे अथवा उनके पार्थिव शरीर का अंतिम संस्कार जिस 

जिला में होगा वहाँ के जिला पदाधिकारी द्वारा अंत्येष्टि में हुए व्यय का भुगतान किया 
जायगा । 

( ग ) राजकीय सम्मान के साथ अंतिम संस्कार किये जाने में जो राशि व्यय होती है , शहीदों के 

अंतिम संस्कार में राशि व्यय करने का आधार वही होगा । राजकीय सम्मान में किये जाने 
वाले व्यय के मद से ही उक्त राशि का भुगतान संबंधित जिला पदाधिकारी द्वारा किया 

जायगा । 
( घ ) अंतिम संस्कार पुलिस सम्मान के साथ सम्पन्न किया जायगा । 

3. इस हेतु पूर्व में निर्गत गृह विभाग , सैनिक कल्याण निदेशालय के संकल्प संख्या 24 दिनांक , 
07.01.2015 द्वारा केन्द्रीय अर्द्धसैनिक बल के अन्तर्गत सीमा सुरक्षा बल के लिए देय अनुग्रह अनुदान की राशि 
को यथा संशोधित समझा जाय । यह संशोधन दिनांक, 27 .10. 2016 से प्रभावी होगा । शेष शर्ते संकल्प संख्या 
24 दिनांक , 07.01. 2015 के अनुरूप होगी । 

___ 4. राशि का व्यय मुख्य शीर्ष - 2052 - सचिवालय सामान्य सेवायें, लघु शीर्ष - 092 – अन्य कार्यालय उप 
शीर्ष - 0002 - स्थल, जल एवं वायु सैनिकों का पर्षद - मुख्यालय प्रभार माँग संख्या - 22 , विपत्र कोड 
एन - 2052000920002 के अन्तर्गत प्राथमिक ईकाई शीर्ष 31 02 अनुग्रह अनुदान मद से विकलनीय होगा । इस 
मद में आवंटित राशि की निकासी एवं व्ययन पदाधिकारी सहायक निदेशक, सैनिक कल्याण निदेशालय, बिहार, 
पटना होंगे । 
आदेश : आदेश दिया जाता है कि इस संकल्प को बिहार राजपत्र के असाधारण अंक में प्रकाशित किया 

जाय तथा इसकी प्रतियाँ महालेखाकार, बिहार, पटना / सभी विभागाध्यक्ष / सभी प्रमंडलीय 
आयुक्त / सभी जिला पदाधिकारी / सचिव, केन्द्रीय सैनिक बोर्ड , वेस्ट ब्लॉक - 4, विंग नं0 - 7 , आर0 
के0 पुरम , नई दिल्ली - 110066 / सचिव, पूर्व सैनिक कल्याण विभाग , भारत सरकार, रक्षा मंत्रालय, 
साउथ ब्लॉक , नई दिल्ली - 110011 / निदेशक , सैनिक कल्याण निदेशालय / सभी जिला सैनिक 
कल्याण पदाधिकारी को अग्रसारित की जाय । 

बिहार राज्यपाल के आदेश से , 

देव नारायण मंडल , 
संयुक्त सचिव - सह -निदेशक । 


अधीक्षक , सचिवालय मुद्रणालय , 

बिहार, पटना द्वारा प्रकाशित एवं मुद्रित । 

